



### న్యూ ఇయర్ వేడుకలు.. సిటీలో డ్రగ్స్ గిరాకీ

మహారాష్ట్రకు చెందిన ముఠా అరెస్ట్



సిటీబ్యూరో, డిసెంబర్ 28 (నమస్తే తెలంగాణ): న్యూ ఇయర్ వేడుకలకు హైదరాబాద్ లో డ్రగ్స్ సరఫరా చేసేందుకు వచ్చిన మహారాష్ట్రకు చెందిన డ్రగ్స్ సర్కల్ ముఠాను సాత్ ఈస్ట్ జోన్ టాస్క్ ఫోర్స్ పోలీసులు అరెస్టు చేశారు. ఈ వివరాలను గురువారం సెంట్రల్ జోన్ డీసీపీ కార్యాలయంలో ఏర్పాటు చేసిన విలేకరుల సమావేశంలో డీసీపీ శరత్ చంద్ర వెల్లడించారు. మహారాష్ట్రకు చెందిన అనూప నవనాత్ సోనవాలే అలియాస్ సుమిత పుణేలో మెకానిక్ ఇంజనీర్ చేసి, ఎండిఎం డ్రగ్స్ కు అలవాటు పడ్డాడు. 2020 నుంచి డ్రగ్స్ విక్రేతగా మారాడు. 2022లో హైదరాబాద్ నార్త్ డివిజన్ ఐన్ ఫోర్స్ మెంట్ వింగ్ (హెచ్ న్యూ) అతడిని అరెస్ట్ చేసింది. జైలు నుంచి బయటకు వచ్చిన తరువాత ముంబైలోని నాలసో ప్రకృతి వైఖే ఆఫ్ డివైజన్ జోయ్ వద్ద డ్రగ్స్ కొనుగోలు చేసి, దానిని పుణేలోని కిరణ్ గంగాధర్ బోమ్మలె అలియాస్ రాహుల్, వివేక్ రాజేష్ వాఘామరి అలియాస్ విక్రీ, హైదరాబాద్ లో రియాజ్, ఆరీఫులకు సరఫరా చేస్తున్నారు. న్యూ ఇయర్ వేడుకల సందర్భంగా హైదరాబాద్ లో డ్రగ్స్ గిరాకీ బాగుంటుందని సోనవాలేకు సూచించారు. 150 గ్రాముల ఎండిఎం ఎను జాయ్ వద్ద లక్ష రూపాయలకు కొనుగోలు చేశారు. దానిని తీసుకొని 27న హైదరాబాద్ కు వచ్చి, సోమాజిగూడలోని మక్తా ప్రాంతానికి చేరుకున్నారు. తెచ్చిన డ్రగ్స్ రియాజ్, ఆరీఫులకు విక్రయించేందుకు ఎదురు చేస్తున్నారు. విశ్వ సనీయ సమాచారం మేరకు సాత్ ఈస్ట్ జోన్ టాస్క్ ఫోర్స్ పోలీసులు, సెక్టరి యేట్ పోలీసులు కలిసి మహారాష్ట్రకు చెందిన అనూప, కిరణ్, వివేక్ ను అరెస్ట్ చేశారు. వీరి వద్ద నుంచి 102 గ్రాముల ఎండిఎం డ్రగ్స్ ను స్వాధీనం చేసుకున్నారు. ఈ డ్రగ్స్ విలువ రూ. 7.10 లక్షల ఉంటుందని డీసీపీ తెలిపారు.

### ఫోన్ నంబర్ పై రూ.25 లక్షలు బహుమతంటూ..

బంజారాహిల్స్, డిసెంబర్ 28: ఫోన్ నంబర్ పై రూ.25లక్షల బహుమతి వచ్చిందంటూ నమ్మించి యువతిని బురిడీ కోట్లొంది డబ్బులు కాజేసిన ఘటన బంజారాహిల్స్ పోలీస్ స్టేషన్ పరిధిలో చోటు చేసుకుంది. పోలీసుల కథనం ప్రకారం.. బంజారాహిల్స్ రోడ్ నం. 10లోని జూహిరానగర్ కు చెందిన ముబీనా ఉస్మాన్ కు రెండుకోట్ల రూ.లకు కిందట గుర్తింపులను ఓ వ్యక్తి వాటాస్ కాలి చేశాడు. జియో నంబర్ పై లక్ష్మీ డ్రా కింద రూ.25లక్షలు బహుమతి వచ్చిందని, తాము చెప్పే కోడ్ ను ఎన్టీహెచ్ బ్యాంకు మేనేజర్ కు చెప్పాలని సూచించి, కోడ్ తో పాటు అతడి మొబైల్ నంబర్ ను కూడా పంపించాడు. అతడు పంపిన నంబర్ కు ఫోన్ చేయగా.. కోడ్ నంబర్ తో పాటు ఇతర వివరాలన్నీ తీసుకున్నాడు. లక్ష్మీ డ్రా వచ్చిన మాట నిజమేనని, దీన్ని పొందేందుకు రాజేశ్ యాదవ్ అనే వ్యక్తికి రూ.8,100 పంపించాల్సి ఉంటుందని సూచించాడు. బాధితురాలు డబ్బు పంపించింది. కొద్ది సేపటి తర్వాత బ్యాంక్ అకౌంట్ లోకి డబ్బులు వచ్చి నట్లు స్క్రీన్ షాట్ ను పంపించారు. తన అకౌంట్ లోకి డబ్బులు రాలేదని బాధితురాలు కాలి చేయగా.. పరిశీలిస్తున్నామని చెప్పారు. మరికొద్ది సేపటి తర్వాత డబ్బులు బ్యాంక్ అయ్యాయి.. నగదు లిమిట్ వెంపాల్సి ఉన్నదని, పన్నులు చెల్లించాలంటూ రూ. 43 వేలు వసూలు చేశారు. ఆ తర్వాత రెండుకోట్ల గడిచినా తన అకౌంట్ లోకి డబ్బులు రాకపోవడంతో తాను మోసపోయినట్లు గుర్తించిన బాధితురాలు బంజారాహిల్స్ పోలీసులకు ఫిర్యాదు చేసింది. పోలీసులు కేసు నమోదు చేసి, దర్యాప్తు చేపట్టారు.

### నిషేధిత మందులను విక్రయిస్తున్న ముగ్గురి అరెస్ట్

బాడీ బిల్డింగ్, మత్తెచ్చే దగ్గు మందులు స్వాధీనం  
సిటీబ్యూరో, డిసెంబర్ 28 (నమస్తే తెలంగాణ): శరీరం ఆకృతి (బాడీ బిల్డింగ్) త్వరగా పెరగడం, మత్తెచ్చే దగ్గు మందులను ఆక్రమ పద్ధతిలో విక్రయిస్తున్న ఓ వ్యక్తితో పాటు ఇద్దరు వినియోగదారులను వెస్ట్ జోన్ టాస్క్ ఫోర్స్ పోలీసులు అరెస్టు చేశారు. డీసీపీ శ్రీబాల కథనం ప్రకారం.. కిషన్ బాగ్ కు చెందిన మహ్మద్ అఫ్జల్ అహ్మద్ ఖాన్ గతంలో స్టార్ట్ లైఫ్ ఫార్మ్ పేరుతో రంగారెడ్డి జిల్లా కిస్కత్ పేటలో మెడికల్ దుకాణాన్ని నిర్వహించి సాఫ్ట్ వేరు గురయ్యాడు. ఆ తరువాత మత్తెచ్చే కోసం టాస్క్ ఫోర్స్ సీరీస్, శరీరం పెరిగేందుకు టెర్మిన్ ఇంజక్షన్ ను ఉపయోగించాడు. ఈ క్రమంలోనే మానవ బ్యాంకుకు చెందిన మహ్మద్ అంజామ్, షేక్ దావూద్ అతడికి పరిచయమయ్యారు. ఈ రెండు నిషేధిత మందులను అలవాటు చేసుకున్నారు. ఆ తరువాత ఈజీగా డబ్బు సంపాదించాలని షాన్ చేశారు. మహ్మద్ అఫ్జల్ తనకు తెలిసిన ఫార్మ్ వ్యాపారి నుంచి రూ. 314కు టెర్మిన్ ఇంజక్షన్ కొని.. దానిని అవసరమైన వారికి రూ. 600కు, టెర్మిన్ దగ్గు మందును రూ. 186కు ఒక బాటిల్ కొని.. దానిని రూ. 300 అవసరమైన వారికి నిబంధనలకు విరుద్ధంగా విక్రయిస్తున్నారు. విశ్వసనీయ సమాచారం మేరకు వెస్ట్ జోన్ టాస్క్ ఫోర్స్ ఇన్ స్పెక్టర్ కులీల్ పాషా బృందం గుడిమల్యాపూర్ లో ఈ ముగ్గురు నిందితులను పట్టు కొని, వారి వద్ద నుంచి 667 ఇంజక్షన్లు, 300 దగ్గు టానిక్ బాటిల్స్ ను స్వాధీనం చేసుకున్నారు. తదుపరి విచారణ నిమిత్తం ముగ్గురిని గుడిమల్యాపూర్ పోలీసులకు అప్పగించారు.

# ఒకేసారి ఇద్దరు ఇన్ స్పెక్టర్లు డెట్

- ధర్ట్ డిగ్రీ ప్రయోగించిన ఇన్ స్పెక్టర్ సస్పెన్షన్
- రియల్ వివాదంలో తలదూర్చిన మరో ఇన్ స్పెక్టర్ కూడా
- చట్టానికి విరుద్ధంగా వ్యవహరిస్తే చర్యలు తప్పవు: పోలీసు కమిషనర్ అనివామ్ మహాంతి
- లిస్టులో మరో ఇద్దరు ఇన్ స్పెక్టర్లు..?

సిటీబ్యూరో/కేపీహెచ్ డి కాలనీ/శంషాబాద్ రూరల్, డిసెంబరు 28 (నమస్తే తెలంగాణ): చట్టాలను అమలు చేయాలని అధికారులు కేసుల దర్యాప్తులో ఏకపక్షంగా వ్యవహరించడమే కాకుండా.. విధినిర్వహణలో నిర్లక్ష్యంగా వ్యవహరించడంపై సైబరాబాద్ పోలీసు కమిషనర్ అనివామ్ మహాంతి సీరియస్ అయ్యారు. ఈ క్రమంలో కమిషనరేట్ పరిధిలోని కేపీహెచ్ డి ఇన్ స్పెక్టర్ వెంకటేశ్, ఆర్ జిఐఐ ఇన్ స్పెక్టర్ రాపోలు శ్రీనివాస్ పై సస్పెన్షన్ వేటు వేశారు. వివరాలలోకి వెళితే.. కేపీ హెచ్ డి కాలనీ ప్రాంతానికి చెందిన హెచ్ డి ఎఫ్ సి బ్యాంకు మేనేజర్ మొవ్వ ప్రవీణ్ తో ఏపీఐ చెందిన శ్రీలక్ష్మి కి 2018లో వివాహమైంది. అయితే, కొన్ని రోజుల తర్వాత భార్య భర్తల మధ్య వివాదం తలెత్తడంతో వేర్యరంగా ఉంటున్నారు. ఇటీవల శ్రీలక్ష్మి కేపీహెచ్ డి కాలనీ పోలీసులను ఆశ్రయించి, భర్త ప్రవీణ్ వద్ద తన చదువుకు సంబంధించిన సర్టిఫికేట్లు ఉన్నాయని, వాటిని ఇప్పించాలని కోరుతూ ఫిర్యాదు చేసింది. ఫిర్యాదు స్వీకరించిన పోలీసులు ఈ నెల 23న ప్రవీణ్ ను విచారణ కోసం పోలీస్ స్టేషన్ కు పిలిపించారు. విచారణ మేరకు అతడిపై ధర్ట్ డిగ్రీ ప్రయోగించారు. దీంతో బాధితుడు తనపై పోలీసులు జరిపిన దాష్టికాన్ని సోషల్ మీడియా ద్వారా పోలీస్ ఉన్నతాధికారుల దృష్టికి చేరవేశాడు. దీనిపై తీవ్రంగా స్పందించిన సీపీ అనివామ్ మహాంతి జరిగిన ఘటనపై విచారణకు ఆదేశించారు. బాధితుడిపై ఇన్ స్పెక్టర్ వెంకటేశ్ తీవ్రంగా దాడి చేసినట్లు అధికారుల విచారణలో తెలడంతో.. కేపీహెచ్ డి కాలనీ ఇన్ స్పెక్టర్ వెంకటేశ్ ను సస్పెండ్ చేస్తూ గురువారం ఆదేశాలు జారీ చేశారు. ఈ ఘటనలో యువకుడిని అసభ్య పదజాలంతో తిట్టి, తీవ్రంగా కొట్టి గాయపరిచిన ఎస్సై, కానిస్టేబుళ్లపై ఎలాంటి చర్యలు తీసుకోకపోవడం గమనార్హం.

### మరో కేసులో ఆర్ జిఐఐ ఇన్ స్పెక్టర్ పై వేటు..

గచ్చిబౌలి ప్రాంతానికి చెందిన ఇద్దరు రియల్ ఎస్టేట్ వ్యాపారుల మధ్య తలెత్తిన వివాదంలో ఆర్ జిఐఐ పోలీసు ఇన్ స్పెక్టర్ రాపోలు శ్రీనివాస్ ఏకపక్షంగా వ్యవహారం పడమే కాకుండా.. అమాయకులను జైలుకు పంపాడు. బాధితుల కథనం ప్రకారం.. గచ్చిబౌలి ప్రాంతానికి చెందిన ఇద్దరు మహిళలు రాజేంద్రనగర్, శంషాబాద్ పరిసర ప్రాంతాల్లో రియల్ ఎస్టేట్ వ్యాపారం చేస్తున్నారు. లావాదేవీల్లో వీరి మధ్య వివాదం తలెత్తింది. వ్యాపారంలో పెట్టుబడి పెట్టిన మహిళ.. రియల్ వ్యాపారం చేస్తున్న మహిళతో పాటు ఆమె భర్త తనను మోసం చేశారంటూ ఆర్ జిఐఐ పోలీసులకు ఫిర్యాదు చేసింది. పలు సెక్షన్ల కింద ఆర్ జిఐఐ ఇన్ స్పెక్టర్ రాపోలు శ్రీనివాస్ కేసులు నమోదు చేశాడు. ఫిర్యాదు చేసిన మహిళతో రాజీ కుదుర్చుకోవాలని రియల్ వ్యాపారం చేసే మహిళపై వత్తిడి తీసుకువచ్చాడు. దీనికి ఆమె ఒప్పుకోకపోవడంతో సదరు మహిళను అరెస్టు చేసి, రిమాండ్ కు తరలించాడు. అంతటితో ఆగకుండా అరెస్టు చేసిన మహిళ తేలిక బేడీలు వేసిన ఫోటోలను ఫిర్యాదు చేసిన మహిళకు పంపించాడు. సదరు మహిళ ఆ ఫోటోలను సోషల్ మీడియాలో ప్రచారం చేస్తూ రియల్ వ్యాపారి కుటుంబ పరువుకు భంగం కలిగించింది. ఏమాత్రం సంబంధం లేని ఆమె భర్త, కుమారుడు, ముంబైలో ఉంటున్న కూతురు పేర్లను సైతం ఆ కేసులో ఇరికించడమే కాకుండా భర్త, కుమారుడిని సైతం అరెస్టు చేసి,



ఇన్ స్పెక్టర్ వెంకటేశ్ (ఎడమ) మరియు ఇన్ స్పెక్టర్ రాపోలు శ్రీనివాస్ (కుడి)


రిమాండ్ కు తరలించాడు. తన కుటుంబానికి జరిగిన అన్యాయంపై ఉద్యోగిత్వ ముంబైలో ఉంటున్న యువతి రాష్ట్ర డిజిపీకి ఫిర్యాదు చేసింది. ఈ మేరకు జరిపిన విచారణలో ఆర్ జిఐఐ ఇన్ స్పెక్టర్ రాపోలు శ్రీనివాస్ చట్టాన్ని చేతిలోకి తీసుకుని, ఏక పక్షంగా వ్యవహారం చేసినట్లు నిర్ధారణ జరిగింది. సైబరాబాద్ సీపీ అనివామ్ మహాంతి ఈ మేరకు ఇన్ స్పెక్టర్ శ్రీనివాస్ ను సస్పెండ్ చేస్తూ గురువారం ఆదేశాలు జారీచేశారు.

### పాల్ లిస్టులో మరో ఇద్దరు ఇన్ స్పెక్టర్లు..

విధి నిర్వహణలో ఆక్రమాలకు పాల్పడుతున్న మరో ఇద్దరు ఇన్ స్పెక్టర్లపై అంతర్గత విచారణకు ఉన్నతాధికారులు ఆదేశించినట్లు విశ్వసనీయ సమాచారం. సైబరాబాద్ కమిషనరేట్ పరిధిలోని ఒక ఎన్ ఓ డి ఇన్ స్పెక్టర్ తో పాటు రాజేంద్రనగర్ జోన్ పరిధిలో విధులు నిర్వహిస్తున్న మరో ఇన్ స్పెక్టర్ వ్యవహారంపై అధికారులు ఆరా తీస్తున్నట్లు తెలిసింది. విచారణ నివేదిక ఆధారంగా సదరు ఇన్ స్పెక్టర్లపై చర్యలు తీసుకునేందుకు ఉన్నతాధికారులు సిద్ధమవుతున్నట్లు సమాచారం.

### అతిక్రమిస్తే చర్యలు తప్పవు: సీపీ మహాంతి

పోలీసు అధికారులు చట్టాన్ని న్యాయబద్ధంగా అమలు చేయాలి. చట్టాన్ని అమలు చేయాలని అధికారులే విరుద్ధంగా వ్యవహరిస్తే ఎలా..? చట్టం దృష్టిలో అందరూ సమానమే. ప్రజలు ఎంతో నమ్మకంతో న్యాయం జరుగుతుందని పోలీసుల వద్దకు వస్తారు. వారికి న్యాయం చేయాలి. మరి కొంత మంది తప్పుడు ఫిర్యాదులతో తమ ప్రత్యర్థులను ఇబ్బందులకు గురిచేసే ప్రయత్నం చేస్తారు. పోలీసులు ఇరువర్గాలకు సంబంధించిన అంశాలపై దర్యాప్తు చేసి, చట్ట పరంగా ముందుకు వెళ్లాలి. వత్తి



లోనై లేదా డబ్బుకు ఆశపడి దర్యాప్తును ఏకపక్షంగా జరిపి అమా యకు లను ఇబ్బందులకు గురిచేస్తే సహించేది లేదు. చట్టాన్ని అమలు చేయడంలో నిర్లక్ష్యం వహించినా..! చట్టానికి విరుద్ధంగా వ్యవహరించినా కఠిన చర్యలు తప్పవు.

### లైఫ్ ఇన్సూరెన్స్ డబ్బులు ఇప్పిస్తామంటూ మోసం..

బంజారాహిల్స్, డిసెంబర్ 28: ఇన్సూరెన్స్ పాలసీ కాలపరిమితి ముగియడంతో బకాయిలు చెల్లిస్తే పాలసీ డబ్బులు వసూలుంటూ నమ్మించి డబ్బులు దండుకున్న ఘటన బంజారాహిల్స్ పోలీస్ స్టేషన్ పరిధిలో చోటు చేసుకుంది. పోలీసుల కథనం ప్రకారం.. బంజారాహిల్స్ రోడ్ నం. 11 నివాసి, వ్యాపారి అశోక్ చంద్ కు జూలైలో డీప్ అగర్వాలి పేరుతో ఓ యువతి ఫోన్ చేసింది. తాను ఐసీఐసీఐ ప్రైవేట్ లైఫ్ ఇన్సూరెన్స్ నుంచి మాట్లాడుతున్నానని, అశోక్ కు చెందిన ఒక ఇన్సూరెన్స్ పాలసీ పూర్తయిందని చెప్పింది. మొత్తంలో అయిన పాలసీ డబ్బులు రావాలంటే.. వెండిగోల్డ్ ఉన్న రూ.4.5 లక్షల బకాయి చెల్లించాలని సూచించింది. పలుమార్లు ఆమె ఫోన్ చేయడంతో ఇటీవల రూ.4.5 లక్షలు ఆమె సూచించిన అకౌంట్ కు పంపించాడు. దీనికి సంబంధించిన రశీదులను డీప్ అగర్వాలి పేరుతో మొయిల్ ద్వారా అశోక్ కు మార్క పంపించారు. నవంబర్ నెలాఖరుకు పాలసీ డబ్బులు వస్తాయని ఎదురుచూసిన అశోక్ అగర్వాలి.. పలుమార్లు కాలి చేసినా స్పందించకపోవడంతో తాను సైబర్ మోసానికి గురయ్యాయని గుర్తించారు. గురువారం బంజారాహిల్స్ పోలీసులకు ఫిర్యాదు చేయగా.. కేసు నమోదు చేసి దర్యాప్తు చేపట్టారు.

### విద్యార్థిని ఆత్మహత్య

పీర్లాదిగూడ, డిసెంబర్ 28: ఇంటర్ చదువుతున్న ఓ విద్యార్థిని ఉరివేసుకుని ఆత్మహత్యకు పాల్పడింది. ఈ ఘటన మేడిపల్లి పోలీస్ స్టేషన్ పరిధిలో జరిగింది. పోలీసుల కథనం ప్రకారం.. ఉమ్మడి మహాబాబ్ నగర్ జిల్లా వనపర్తి పట్టణానికి చెందిన బీరయ్య కూతురు వర్ష(16) పీర్లాదిగూడ పరిధిలోని ఓ జూనియర్ కళాశాలలో బైపీసీ మొదటి సంవత్సరం చదువుతున్నది. తల్లిదండ్రులకు దూరంగా ఉంటూ చదువుకుంటున్నానని.. కుటుంబ సభ్యులను మిస్ అవుతున్నానని మానసికంగా బాధపడుతూ గురువారం మధ్యాహ్నం హాస్టల్ బాత్ రూంలోకి వెళ్లి చుట్టోత్ ఉరి వేసుకుని ఆత్మహత్యకు పాల్పడింది. విషయం తెలుసుకున్న కాలెజీ సిబ్బంది వెంటనే స్థానికంగా ఉన్న ఓ ప్రైవేటు దవాఖానకు తరలించారు. అక్కడి వైద్యులు పరీక్షించి అప్పటికే మృతి చెందినట్లు తెలిపారు. సమాచారం అందుకున్న పోలీసులు ఘటనా స్థలానికి చేరుకుని కేసు నమోదు చేశారు. మృతదేహాన్ని గాంధీ దవాఖాన మార్చురికి తరలించారు. ఆత్మహత్యకు గల కారణాలపై దర్యాప్తు చేస్తున్నట్లు పోలీసులు తెలిపారు. కళాశాల యాజమాన్యం చదువు పేరుతో చేసిన ఒత్తిడి భరించలేకనే విద్యార్థిని ఆత్మహత్యకు పాల్పడినట్లు పలు విద్యా సంఘాలు ఆరోపించాయి.

### కొబ్బరి బోండాలు చాటున ఎర్ర చందనం

లారీ, ఎర్రచందనం స్వాధీనం.. ముగ్గురి అరెస్టు  
మేడ్చల్, డిసెంబర్ 28: కొబ్బరి బోండాలు చాటున ఆక్రమంగా ఎర్రచందనం తరలిస్తున్న లారీని మేడ్చల్ ఎస్ టో పోలీసులు పట్టుకున్నారు. ఎర్ర చందనం, లారీని స్వాధీనం చేసుకుని ముగ్గురి అరెస్ట్ చేసి రిమాండ్ కు తరలించారు. ఈ ఘటన మేడ్చల్ పోలీస్ స్టేషన్ పరిధిలో బుద్ధవారం అర్ధరాత్రి జరిగింది. పోలీసుల కథనం ప్రకారం.. లారీ లో డ్రైవర్ సత్యబాబ్, ఎర్రచందనం వ్యాపారి ప్రతాప్, మరోవ్యక్తి హరిప్రకాశ్ కలిసి ఆంధ్రప్రదేశ్ నుంచి నాగపూర్ కు ఎర్రచందనం దుంగలు తరలిస్తున్నారు. ఎవరికి అనుమానం రాకుండా కొబ్బరి బోండాలు తీసుకెళ్తున్న లారీలో ఎర్రచందనం దుంగలపై బట్టి తరలిస్తున్నారు. విశ్వసనీయ సమాచారం మేరకు ఎస్ టో పోలీసులు మేడ్చల్ పరిధిలోని ఓఆర్ఆర్ వద్ద లారీని పట్టుకుని తనిఖీలు నిర్వహించారు. ఎర్రచందనం దుంగలు లభ్యం కావడంతో డ్రైవర్ తో పాటు వ్యాపారిని, లారీలో ఉన్న మరో వ్యక్తిని కూడా అదుపులోకి తీసుకున్నారు. అనంతరం అటవీశాఖ అధికారులకు అప్పగించారు. దుంగలు దాదాపు మూడు టన్నుల వరకు ఉన్నాయని, వాటి విలువ రూ.50 లక్షల వరకు ఉంటుందన్నారు.



పోలీసులు పట్టుకున్న ఎర్రచందనం దుంగలు